(අවුරුදු 117 ක්‌ පැරණි ලිපියක්‌*) 
මාතර විවාහ ලේකම්‌ 


ක්‍රි.ව. 1896 ක්‌ වූ ජුනි මස 27 චෙනි දින සෙනසුරාදා “ලක්මිණි පහන” පුවත්පතේ 02 
වෙනි සහ තුන්චෙනි පිටුවල පල වී තිබූ ලිපියකි. 


මේ ධූරය පිළිබඳව මාතර පළාතේ අප මිත්‍රයෙක්‌ විසින්‌ අප නමට එවන ලද ලියවිල්ලකින්‌ 
ලොකයට මහා උපදේශයක්‌ දීමට ප්‍රස්ථාව ලැබුණු බැවින්‌ ඒ ලියවිල්ල මෙහි බහා අප අදහස 


ප්‍රකාශ කරම්හ. 


“මාතර පළාතේ සිටින විචාහ රෙජිස්ට්‍රාර්‌ වරු ගැන පළාත්‌ භාර ඒජන්ත උන්නාන්සේ 
විසින්‌ විභාගයක්‌ ඊයේ පවත්වා දුරාවේ ජාතියේ අය සහමුලින්‌ අහක්‌ කළ බවද ඒ නිල ඉල්ලන්නට 
එපා කියා අවහිර කර තහනම්‌ කළ බවද ගොයිගම අයට තිබුන හැටියට ඒ නිල සවිකල බව හා 
අමුතුවෙන්‌ පත්කළ බව සහ ක්‍රාවේ ජාතියේ පදිංචි ගම්වල සහ ඒ ජාතියෙන්‌ අමුතුවෙන්‌ පත්කළා 
පමණක්‌ නොව දුරාවේ ජාතියේ අය ගහනව සිටින ගම්‌ වලට පවා ක්‍රාවේ අය පත්‌ කළ බවද මේ 
ගැන දැනට මහත්‌ කැළඹීමක්‌ හටගෙන තැනින්‌ තැන පෙත්සම්‌ ලියවන බවද ඉතා කණගාටුවෙන්‌ 
දන්වමි.” යනුයි 


ලක්දිව පුරාණ සිංහල රජ කාලයේ පටන්‌, ලන්දේසීන්ගේ ආණ්ඩු කාලයෙහිත්‌ ඉංගීසි 
ආණුවේදීත්‌ පාතරට ගොවිගම, ක්‍රාවේ, සලාගම, දුරාවේ යන සතර කොටසේම අය රාජාමාත්‍ය 
තනතුරු දැරූ බව පෙනෙ. ගොවිගම, ලංකාවේ සියලූ ජාතිවලට වඩා පැතිර ගිය ජාතියක්‌ බැවින්‌ 
ඔවුන්ගෙන්‌ වැඩි කොටසක්‌ රාජාමාත්‍යං ධූර දැරූ බව පෙනෙ. ක්‍රාවේ මහ මුදලි වරු සහ ඉන්‌ 
පහත සියලූ තනතුරු දැරූ උත්තමයන්‌ මාතර, ගාල්ල, කළුතර, කොළඹ, මිගමුව ආදී පළාත්වල ද 
සලාගම මහ මුදලි වරු කුරුඳු කප්පින්න වරු ඇතුළු සියලූ නිලධරිහු නාඔටුන්න, දඩල්ල, වැලිතර, 
කොස්ගොඩ, කොළඹ ආදී පළාත්වල ද, දුරාවේ මහ මුදලිවරු සහ ගජනායක මුදලි චරු ඇතුලූ 
සියලූ තරාතිරම්වල දුරාවේ නිලධාරීහු තංගල්ල, මාතර, ගාල්ල, කොළඹ, මිගමුව ආදී පළාත්වල 
විසු බවද මේ දක්චා පැවත එන ඔවුන්ගේ දරු මුණුපුරනන්ගෙන්‌ සහ ආණ්ඩුවේ පුරාණ ලියුම්‌ 
ආදියෙන්‌ ප්‍රත්‍යක්‍ෂව පෙනෙ. එබැවින්‌ ගොයිගමට දෙවනි තරමට මෙකී කොටස්‌ තූනේ පුරාතන 
පටන්‌ ආණ්ඩුවේ නිලධාරිහු ද ධනවතුන්‌ ද ශාස්ත්‍ර වන්තයොද විසූ බව පෙනේ. ඉංග්‍රීසි ආණ්ඩුව 
සර්ව සාධාරණ ආණ්ඩුවකි. ආණ්ඩුවෙන්‌ නිලතල දෙන්නේ ඒ ඒ වර්ගවල උස්‌ පහත්‌ කම්වත්‌ 
පුරාතන ඒ ඒ ගම්වල සිටිය උසස්‌ වූ අයවත්‌ බලාගෙන නොව මේ කාලයට සුදුසු පරිද්දෙන්‌ ශාස්ත්‍ර 
ඉගෙන, වස්තුව සපයා ගෙන ශිෂ්ඨාචාරව ඉන්නා අයට පමණයි. යම්‌ යම්‌ පළාත්වල ශිෂ්ඨාචාරව 
ඉන්නේ කොයි වගේ මිනිසුන්‌ ද කියා දැන ගැනීමට පත්‍ර කතෘවරුන්ට ඉතා පහසුයි. ප්‍රවෘත්ති 


බලන්නට ඕනෑ කරන්නේ ශිෂ්ඨාචාර වු පමණටයි. නිරිසනුන්ට සහ වනචරයින්ටත්‌ ප්‍රවෘත්ති පත්‍ර 
වලින්‌ ප්‍රායො ජන නැත්තේයි. අප පත්‍රය පටන්‌ ගෙන තුදුස්‌ අවුරුද්දක්‌ ගතවචෙන්ට ආමුත්‌ දකුණු 
පළාතේ එකම දුරාවේ මිනිහෙක්වත්‌ අප පත්‍රයට දායක වූ බවක්‌ නොපෙනෙ. නමුත්‌ දැනට කතළු 
පළාතේ ඒ වර්ගයේ දායකචවරු දෙතුන්‌ දෙනෙක්‌ සිට්ති. අප පත්‍රය මෙපමණ දීර්ඝ කාලයක්‌ 
පවැත්වීමට උපස්ථම්භක වුයේ, ගොයිගම, ක්‍රාවේ, සලාගම්‌ වල සත්‌ පුරුෂයො යි. මේ කාලයෙහි 
ගොයිගම සහ ක්‍රාවේ අය අනෙකුත්‌ වර්ගවල අයට වඩා උත්සාහ වීර්යයෙන්‌ යුක්ත බැවින්‌ ඔවුනට 
උත්සාහයේ ප්‍රතිඵලයක්‌ ලෙස ආණ්ඩුවේ නිල තල ලැබිමද විශාල ගේ දොර ඉඩකඩම්‌ ඇති බවද 
පෙනේ. ඒ ගැන ඔවුන්‌ කෙරෙගි ඊර්ෂ්‍යා, ක්‍රොධ කිරීම හො ආණ්ඩුවට දොස්‌ තැබිම හො 
අතිශයින්ම වනචර කමකි. මෙයින්‌ ජයගන්නට තිබෙන එකම උපාය නම්‌ පුරාතන අපේ මහ මුදලි 
කෙනෙක්‌ සිටියාය කියා උඩගු වී බුදිය නොගෙන උත්සාහ වීර්ය කොට ධනවත්‌ වීමටද 
ශාස්ත්‍රවන්ත වීමටද කල්පනා කිරීමයි. 


දුරාවේ මනුෂ්‍යයන්ගේ නාමයෙන්‌ ඔවුන්‌ ඇඳිනගන්ට සමහරුන්ට අමාරුය. ධුර්වාහභ 
ශබ්දයෙන්‌ හො ධුරාවහ ශබ්දයෙන්‌ හො තත්භව වි තෙළිභහු භාෂායේ “දොරවා” ශබ්දයක්‌ තිබේ. ඒ 
ශබ්දයෙන්‌ ඒ රටේ යුද්දයෙහි දස දෙනෙකුගේ ප්‍රධානියාට ව්‍යවහාර කරයි. එයින්‌ සිංහලයට 
“ಲುವಿ” යන නාමය බිඳී තිබේ යයි යුරෝපීය පණ්ඩිතයෝ කියනි. 


ලංකාවේ පුරාතන නම්‌ බොහොමයක්‌ තෙළිඟු නොහොත්‌ ආන්ද්‍ර භාෂාවෙන්‌ ආ බව 
නැතැත්‌තෝ දනිති. දුරාච කරාව යනාදී නම්‌ ගැන ආණ්ඩුවෙන්‌ අවුරුදු පතා නිකුත්‌ කරන 
ලියවිල්ලේ තේරුම්‌ හාත්‌පසින්ම වැරදියි. එයින්‌ ඒ ජාතිවලට අලාභ නින්දා ඇතිවෙයි. ඒවා 
නිවැරදි කර ගැනීම ඒ ජාතිවලට බාරයි. නානා භාෂා ශාස්ත්‍රයෙහි පණ්ඩිත ගියු නෙවිල්‌ නම්‌ දිස්ත්‍රික්‌ 
නඩුකාර තුමා පමණ ලංකාවේ ඉන්දියාවේ ජාති සම්බන්ධව පුරාණ ප්‍රවෘත්ති දන්නා පණ්ඩිතයෙක්‌ 
මෙවකට නැත්තේය. එතුමාගේ මේ සම්බන්ධ ලියැවිලි “තපරෙබානියන්‌” නම්‌ සඟරාවෙන්‌ ද 
බැලිය යුතුයි. එහි කියන්නේ දකුණු ඉන්දියාවේ පැවැති ගොන්‌ නොහොත්‌ නායික්‌ නම්‌ 
ගොත්‍රයෙන්‌ ඉතා පුරාණ නියං සාගතයක්‌ නිසා ලංකාවට අවුත්‌ දකුණු බස්නාහිර දිශාවල පදිංචි වු 
වර්ගය දුරාවේ නොහොත්‌ ධුරාවේ අයය. 


මොවුන්ගේ ලංකාවේ මුල්‌ භූමිය කැලණි නුවර කියාය. පරාක්‍රමබාහු රජතුමා විසින්‌ 
කැලණියේ පිහිටුවන ලද ශිලා ලේඛනයේ, “දුරාවේ අය” කියා වාවහාර කර නිබේ. හියු නෙවිල්‌ 
තුමා විසින්‌ ඉන්දියාවේ පැවති ගොන්‌ ගොකත්‍රය හා නායික්‌ ගොත්‍රය ද ලංකාවේ පැවති නාග 
ගොත්‍රය හා ධුරාවේ හා දුරාවේ ගොත්‍රය ද එකක්‌ බව නොයෙක්‌ පුරාණ දෙමළ තෙළිගු ඉංග්‍රීසි 
සිංහල ඉතිහාස වලින්ම මනාසේ ඔප්පු කර තිබේ. ඉංග්‍රීසි, දෙමළ, තෙළිහග්‍රු පොත්වලින්‌ ගොන්‌ 
නොහොත්‌ නායික්‌ ගොකත්‍රය ඇඳින ගත්‌ කළ ලංකාවේ දුරාවේ ගොතකත්‍රය ද හැඳින ගන්නට පුළුවන්‌ 


වේ. මේ ගැන විස්තර ඕනෑනම්‌ මනාසේ ඔප්පු දෙන්නට පොතපත තිබේ. නොදත්‌ දෙයක්‌ දැන 
ගන්නට ලීවා මිස ජාති වාදයක්‌ පිණිස වත්‌ ජාතියක්‌ උස්‌ පහත්‌ කරන්ටවත්‌ නොලී බව සැලකිය 
යුතුය. (1896.056.27 වෙනි සෙනසුරාදා “ලක්මිණි පහණ” පුවත්‌ පතේ 02 සහ 03 පිටුවලිනි* 


ජාතික ලේඛනාගාරයේදී දයානන්ද පරණමාන විසින්‌ පිටපත්‌ කර ගන්නා ලදී. 


